

14-05-2015

ఉదయము మురళి

ఓంశాంతి

“ బామ్మదాదా ”

మధువనము

“మధురమైన పిల్లలారా - రాజతిలకము బిడ్డుకునేందుకు స్వయాన్ని యోగ్యులుగా చేసుకోండి.

ఎంతగా చదువుకుంటారో, శ్రీమతమును అనుసరిస్తారో అంతగా రాజతిలకము లభిస్తుంది ”

ప్రశ్న:- ఏ స్మృతిలో ఉంటే రావణుని ఆసురి స్మృతి, విస్మృతి అయిపోతుంది?

సమా :- సదా మేము స్త్రీ - పురుషులము కాము, మేము ఆత్మలము, మేము పెద్ద బాబా(శివబాబా) నుండి చిన్న బాబా(బ్రహ్మ) ద్వారా వారసత్వము తీసుకుంటున్నామనే స్మృతి ఉండాలి. ఈ స్మృతి రావణుని ఆసురి స్మృతిని మరపింపజేస్తుంది. మేము ఒకే తండ్రి పిల్లలము అని స్మృతి వచ్చినంతనే రావణతనపు (ఆసురి) స్మృతి సమాప్తమైపోతుంది. పవిత్రముగా ఉండేందుకు ఇది కూడా చాలా మంచి ఉపాయము. కానీ ఇందులో శ్రమ చేయాలి.

పాట:- ఋగ్వేదము పొంది మేము సర్వమూ పొందాము ,..... (తుమ్ హే పాకే హమ్ నే.....)

ఓంశాంతి. అత్తిక తండ్రి కూర్చోని అత్తిక పిల్లలకు అర్థము చేయిస్తున్నారు. అందరూ తిలకమును ఇక్కడే(భృకుటిలో) ధరిస్తారు. ఒకటిమో ఇది ఆత్మ నివసించే స్థానము. మరొకటి రాజతిలకమును కూడా ఇక్కడే దిద్దుతారు. ఇది ఆత్మకు గుర్తు. ఇప్పుడు ఆత్మకు తండ్రి ఇచ్చే స్వర్గవారసత్వము కావాలి. విశ్వ రాజ్య తిలకము కావాలి. సూర్యవంశీ-చంద్రవంశీ మహారాజా-మహారాణులుగా తయారగుటకు చదువుకుంటారు. ఈ చదువును చదువుకొనుట అనగా స్వయం మీకు మీరే రాజతిలకమును ఇచ్చుకొనుట లేక దిద్దుకొనుట. మీరు ఇక్కడకు వచ్చిందే చదువుకునేందుకు. ఇక్కడ(భృకుటిలో) నివసించే ఆత్మ బాబాతో, బాబా మేము మీ నుండి విశ్వరాజ్యమును తప్పక ప్రాప్తి చేసుకుంటామని చెప్తుంది. ప్రతి ఒక్కరు స్వయం కొరకు పురుషార్థము చేయాలి. బాబా మేము ఇటువంటి సుపుత్రులమై చూపుతామని చెప్తారు. మేము ఎలా ప్రవర్తిస్తున్నామో మీరు మా నడవడికలు చూస్తూ ఉండండి. మాకు మేము రాజతిలకమును ఇచ్చుకొనుటకు అర్హులుగా అయ్యామా లేదా? అని మీరు కూడా తెలుసుకోగలరు. పిల్లలైన మీరు తండ్రికి సుపుత్రులుగా తయారై చూపాలి. బాబా మేము మీ పేరును తప్పక ప్రసిద్ధము చేస్తాము. మేము మీకు సహాయకారులమై, మాకు మేము సహాయకారులమై, భారతదేశములో రాజ్యపాలన చేస్తాము. ఇది మా రాజ్యము అని భారతీయులంటారు కదా. కానీ పాపం వారికి ఇప్పుడు విషయనైతికత నదిలో పడి ఉన్నామని తెలియదు. ఇప్పుడు మన ఆత్మల రాజ్యము లేనే లేదు. ఇప్పుడు ఆత్మలన్నీ తలక్రిందులుగా వ్రేలాడుచున్నాయి. తినుటకు కూడా ఏమీ లభించదు. ఇలాంటి పరిస్థితి ఏర్పడినపుడు నా పిల్లలకు ఆహారము కూడా లభించుట లేదు, నేను వెళ్లి వారికి రాజయోగము నేర్పిస్తానని బాబా అంటారు. కనుక రాజయోగమును నేర్పించుటకు తండ్రి వస్తారు. పిల్లలు అనంతమైన తండ్రిని స్మృతి చేస్తారు. నూతన ప్రపంచమును రచించువారు వారే. తండ్రి పతిత పావనులే కాక జ్ఞానసాగరులు కూడా. ఈ విషయము పిల్లలైన మీ బుద్ధిలో తప్ప ఇంకెవరి బుద్ధిలోనూ లేదు. మన బాబా జ్ఞానసాగరులు, సుఖసాగరులని కేవలము పిల్లలైన మీకు మాత్రమే తెలుసు. ఈ మహిమను బాగా గుర్తుంచుకోండి, మర్చిపోకండి. ఇది తండ్రి మహిమ కదా. ఆ తండ్రి పునర్జన్మ రహితులు. కృష్ణుని మహిమ పూర్తిగా భిన్నమైనది. ప్రధానమంత్రి మహిమ, రాష్ట్రపతి(ప్రెసిడెంటు)మహిమలు వేరు వేరుగా ఉంటాయి కదా. తండ్రి చెప్తున్నారు - నాకు కూడా ఈ డ్రామాలో అత్యంత ఉన్నతమైన పాత్ర

లభించింది. డ్రామాలోని పాత్రధారులకు ఇది బేహద్ డ్రామా అని, దీని ఆయువు ఎంతో తెలియాలి కదా. అలా తెలియకుంటే వారిని తెలివహీనులని అంటారు. కానీ ఈ విషయము ఎవ్వరికీ తెలియదు. తండ్రి వచ్చి ఎలా ఉండేన మనుష్యులు ఎలా అయిపోతారో బేధమును వివరిస్తారు. 84 జన్మలెలా తీసుకుంటారో ఇప్పుడు మనుష్యులకు ఏ మాత్రము తెలియదు. భారతదేశము ఎంత ఉన్నతముగా ఉండేదో తెలుపుటకు చిత్రములున్నాయి కదా. సోమనాథ మందిరము నుండి ఎంత ధనమును కొల్లగొట్టుకొనిపోయారు! ఎంత ధనముండేది! ఇప్పుడు పిల్లలైన మీరు అనంతమైన తండ్రిని కలుసుకొనుటకు ఇక్కడకు వచ్చారు. శ్రీమతముననుసరించి బాబా నుండి రాజతిలకమును తీసుకొనుటకు వచ్చామని పిల్లలకు తెలుసు. అందుకు పవిత్రులుగా తప్పక అవ్వాలని తండ్రి చెప్పున్నారు. జన్మ-జన్మాంతరాలు విషయవైతరణీ నదిలో మునకలు వేసి ఇంకా అలసిపోలేదా! మేము పాపులము, మాలో ఏ గుణాలు లేవని కూడా అంటారు కదా. కనుక తప్పక ఇంతకుముందు ఎప్పుడో గుణాలుండేవి. ఇప్పుడా గుణాలు లేవు అని తెలిసిపోతుంది.

మనము విశ్వానికి యజమానులుగా, సర్వగుణ సంపన్నులుగా ఉండేవారమని ఇప్పుడు మీకు తెలుసు. ఇప్పుడు ఒక్క గుణము కూడా లేదు. ఇది కూడా తండ్రి తెలిపిస్తున్నారు. పిల్లల రచయిత ఒక్క తండ్రి. కనుక పిల్లలందరి పై తండ్రికి జాలి కలుగుతుంది. తండ్రి అంటున్నారు - నాకు కూడా డ్రామాలో ఈ పాత్ర ఉంది. మీరు ఎంత తమోహనమైపోయారు! అసత్యము, పాపము, కొట్లాటలు..... ఏమేమో జరుగుచున్నాయి. ఇంతకుముందు మేము విశ్వాధిపతులుగా, డబల్ కిరీటధారులుగా ఉండేవారమని భారతవాసులైన పిల్లలు మర్చిపోయారు. మీరు విశ్వానికి మాలికులుగా ఉండేవారని, 84 జన్మలు తీసుకుంటూ వచ్చారని తండ్రి వారికి స్మరినిప్పిస్తున్నారు. మీరు మీ 84 జన్మలను మర్చిపోయారు. ఆశ్చర్యము కదా. 84 బదులు 84 లక్షల జన్మలని అనేశారు. కల్పము ఆయువు కూడా లక్షల సంవత్సరాలని అంటారు. ఘోరమైన గాఢాంధకారములో ఉన్నారు కదా. ఎంత అసత్యము! భారతదేశమే సత్య ఖండముగా ఉండేది, అదే ఇప్పుడు అసత్య ఖండముగా ఉంది. అసత్య ఖండముగా చేసిందెవరో, సత్య ఖండముగా చేసిందెవరో - ఈ విషయాలు ఎవ్వరికీ తెలియవు. రావణుని గురించి అసలే తెలియదు. భక్తులు రావణుని తగులబెట్టారు. ఎవరైనా ధార్మిక మనుష్యులుంటే వారికి మనుష్యులేమేమి చేస్తున్నారో తెలపండి. వ్యారడేజ్, హెవెన్ అని ఏ సత్యయుగమును అంటారో అక్కడ సైతాన్, రావణుడు ఎలా వస్తాడు. నరకములోని మనుష్యులు అక్కడకు ఎలా రాగలరు. ఇలా వివరిస్తే ఇది తప్పేనని వారు తప్పక అర్థము చేసుకుంటారు. మీరు రామరాజ్య చిత్రము చూపి, ఇందులో రావణుడు ఎక్కడ నుండి వచ్చాడు? అని తెలుపవచ్చు. మీరు అర్థము చేయిస్తారు అయినా వారు అర్థము చేసుకోరు. ఎవరో అరుదుగా అర్థము చేసుకుంటారు. మీరు చాలా కొద్ది మందే ఉన్నారు. అయినా ఇందులో కూడా ఎంత మంది నిలుస్తారో ముందు ముందు చూడాలి.

బాబా తెలుపుచున్నారు - ఆత్మ చిహ్నమైన చిన్న గుర్తును కూడా ఇక్కడే చూపుతారు, పెద్ద గుర్తు రాజతిలకము. ఇప్పుడు తండ్రి వచ్చి స్వయానికి పెద్ద తిలకమెలా ఇచ్చుకోవాలో, స్వరాజ్యమును ఎలా ప్రాప్తి చేసుకోవాలో మార్గము తెలుపుచున్నారు. ఆ మార్గమునకు రాజయోగమని పేరు పెట్టారు. నేల్వించేవారు మన తండ్రి. శ్రీకృష్ణుడు తండ్రి కాలేడు. కృష్ణుడు బాలుడే. తర్వాత రాధతో స్వయంవరము జరిగిన తర్వాత వారికి ఒక పుత్రుడు కలుగుతాడు. పోతే కృష్ణునికి ఇంతమంది రాణులు మొదలైనవారిని చూపించుట అసత్యము కదా. కానీ ఇది కూడా డ్రామాలో రచింపబడింది. ఇటువంటి విషయాలు ఇంకా వింటారు.

ఆత్మలమైన మనము పై నుండి వచ్చి ఎలా పాత్ర చేస్తామో ఇప్పుడు పిల్లలైన మీ బుద్ధిలో ఉంది. ఆత్మ ఒక శరీరము వదలి మరో శరీరమును తీసుకుంటుంది. ఇది చాలా సహజమైన విషయము కదా. పుత్రుడు జన్మిస్తే ఇలా మాట్లాడమని నేర్పిస్తారు. నేర్పిస్తే నేర్చుకుంటాడు. బాబా మీకు ఏమి నేర్పిస్తారు? కేవలము తండ్రిని మరియు వారసత్వమును తలంపు చేయమంటారు. నీవే మాత-పిత,..... అని మీరు గానము కూడా చేస్తారు. అపారమైన సుఖము లభించినప్పుడు ఆత్మ పాడుతుంది కదా. శివబాబా మనలను చదివిస్తున్నారని పిల్లలైన మీకు తెలుసు. మీరు శివబాబా వద్దకు వచ్చారు. భగీరథుడు అనగా మానవ రథము కదా. ఇతనిలో పరమపిత పరమాత్మ విరాజమానమౌతారు, కానీ ఆ రథము పేరేమి? ఆ రథము పేరు బ్రహ్మ అని ఇప్పుడు మీకు తెలుసు. ఎందుకనగా బ్రహ్మ ద్వారా బ్రాహ్మణులను రచిస్తారు కదా. మొదట పిలక అయిన బ్రాహ్మణులుండాలి. తర్వాత దేవతలు. మొదట బ్రాహ్మణులుండాలి. అందుకే విరాట్ రూపమును కూడా చూపించారు. బ్రాహ్మణులైన మీరే మరలా దేవతలుగా అవుతారు. తండ్రి చాలా వివరంగా తెలుపుతారు. అయినా మర్చిపోతారు. పిల్లలూ! మేము స్త్రీ-పురుషులము కామని, ఆత్మలమని సదా గుర్తుంచుకోండి. మనము పెద్దబాబా(శివబాబా) నుండి, చిన్న బాబా(బ్రహ్మబాబా) ద్వారా వారసత్వము తీసుకుంటున్నామని గుర్తుంచుకోండి. అప్పుడు రావణుని ఆసురీ స్మృతి విస్మృతి అయిపోతుంది. ఇది పవిత్రంగా ఉండుటకు చాలా మంచి యుక్తి. బాబా వద్దకు చాలా జంటలు వస్తారు. వారు ఇరువురూ బాబా అనే అంటారు. మనము ఒక్క తండ్రి పిల్లలమని స్మృతి కల్గిన తర్వాత రావణుని ఆసురీ స్మృతి విస్మృతి అయిపోవాలి. అలా మర్చిపోవుటకు కష్టపడాలి. శ్రమ పడకుండా ఏ పనీ జరగదు. మనము బాబావారిగా అయ్యాము. వారినే తలంపు చేస్తాము. నన్ను స్మృతి చేస్తే వికర్తలు వినాశనమవుతాయని తండ్రి కూడా చెప్తున్నారు. 84 జన్మల కథ కూడా చాలా సులభము. పోతే తండ్రిని స్మృతి చేయుటలోనే శ్రమ ఉంది. తండ్రి చెప్తున్నారు - పురుషార్థము చేసి కనీసము 8 గంటలైనా స్మృతి చేయండి. ఒక ఘడియ, అర్ధ ఘడియ..... స్మృతి చేయండి క్లాసుకు వస్తే తండ్రి చదివిస్తున్నారనే స్మృతి వస్తుంది. ఇప్పుడు మీరు తండ్రి సన్నుఖములో ఉన్నారు కదా. తండ్రి పిల్లలూ, పిల్లలూ! అంటూ అర్థము చేయిస్తారు. పిల్లలైన మీరు వింటారు. చెడు వినకు.....అని తండ్రి చెప్తున్నారు. ఇది కూడా ఇప్పటి విషయమే.

ఇప్పుడు మనము జ్ఞానసాగరులైన తండ్రి వద్దకు సన్నుఖములో వచ్చామని పిల్లలైన మీకు తెలుసు. జ్ఞానసాగరులైన తండ్రి మీకు ఈ మొత్తము సృష్టి జ్ఞానమును వినిపిస్తున్నారు. ఈ జ్ఞానమును తీసుకొనుట, తీసుకొనక పోవుట వారి ఇష్టము, తండ్రి వచ్చి ఇప్పుడు మనకు జ్ఞానమిస్తున్నారు. మనము ఇప్పుడు రాజయోగము నేర్చుకుంటాము. తర్వాత భక్తికి సంబంధించిన శాస్త్రాలు మొదలైన భక్తి అంశములు కూడా ఉండవు. భక్తిమార్గములో జ్ఞానము అంశ మాత్రము కూడా లేదు. అయితే జ్ఞానమార్గములో భక్తి అంశ మాత్రము కూడా ఉండదు. జ్ఞానసాగరులైన తండ్రి వచ్చినప్పుడు జ్ఞానమును వినిపిస్తారు. వారి జ్ఞానము సద్గతినిచ్చేది. సద్గతిదాత ఒక్కరే. వారినే భగవంతుడని అంటారు. అందరూ ఒక్క పతిత పావనుడినే పిలుస్తారు ఇతరులను పతిత పావనులని ఎలా అనగలరు? ఇప్పుడు తండ్రి ద్వారా పిల్లలైన మీరు సత్కమైన విషయాలు వింటున్నారు. తండ్రి వినిపిస్తున్నారు - పిల్లలూ! నేను మిమ్ములను ఎంత ధనవంతులుగా చేసి వెళ్లాను! ఇది 5 వేల సంవత్సరముల నాటి మాట. మీరు డబల్ కిరీటధారులుగా ఉండేవారు. పవిత్రతా కిరీటము కూడా ఉండేది. రావణ రాజ్యము వచ్చినప్పుడు మీరు పూజారులుగా అయిపోతారు. ఇప్పుడు చదివించుటకు తండ్రి

వచ్చారు. కనుక వారి శ్రీమతమును అనుసరించాలి. ఇతరులకు కూడా అర్థం చేయించాలి. తండ్రి చెప్పన్నారు - నేను ఈ శరీరమును అప్పుగా తీసుకోవలసి వస్తుంది. మహిమ అంతా వారొక్కరిదే. నేను వారి రథమును మాత్రమే, ఎద్దును కాను. బలిహరమంతయు మీదే. తండ్రి మీకు వినిపిస్తారు. నేను మధ్యలో వింటాను. నా ఒక్కరికే ఎలా వినిపిస్తారు! మీకు వినిపించినప్పుడు నేను కూడా వింటాను. ఇతడు కూడా పురుషార్థము చేయు విద్యార్థియే. మీరు కూడా విద్యార్థులే. ఇతను కూడా చదువుకుంటాడు. తండ్రి స్మృతిలో ఉంటాడు. ఎంత ఖుషీగా ఉంటాడు! లక్ష్మీ నారాయణులను చూచి - నేను ఇలా తయారయ్యే అత్తను అని సంతోషిస్తాడు. స్వర్గములో రాకుమార-రాకుమారిలుగా అగుటకే మీరిచ్చటకు వచ్చారు. ఇది రాజయోగము కదా. మీకు లక్ష్యము కూడా ఉంది. చదివించేవారు కూడా కూర్చొని ఉన్నారు, అయినా అంత ఖుషీ ఎందుకుండదు! లోలోపల చాలా సంతోషముండాలి. బాబా నుండి మనము కల్ప-కల్పము వారసత్వమును తీసుకుంటాము. ఇచ్చటకు జ్ఞానసాగరుల వద్దకు వస్తాము. ఇందులో నీటి సాగరము మాటే లేదు. ఇక్కడ తండ్రి సన్నుఖములో వినిపిస్తున్నారు. మీరు కూడా ఈ దేవతలుగా అగుటకు చదువుతున్నారు. ఇప్పుడు మేము ఇంటికి వెళ్తున్నామని పిల్లలైన మీకు చాలా సంతోషముండాలి. ఇప్పుడు ఎవరు ఎంత చదువుకుంటారో అంత ఉన్నతమైన పదవిని పొందుతారు. ప్రతి ఒక్కరు తమ-తమ పురుషార్థము చేయాలి. వ్యాకులపడరాదు, నిరుత్సాహపడరాదు. ఇది చాలా పెద్ద లాటరీ. తెలిసి కూడా ఆశ్చర్యముగా పాలిపోయి చదువును వదిలేస్తారు. మాయ చాలా ప్రబలమైనది. అచ్చా

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రేయస్కృతులు మరియు గుడ్ మాల్చింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. రాజ్యతిలకము ధరించుటకు స్వయమును అర్హులుగా చేసుకోవాలి. సుపుత్రులై ఋజువునివ్వాలి. ప్రవర్తన చాలా రాయల్ (శ్రేష్ఠము)గా ఉండాలి. తండ్రికి పూర్తి సహాయకారులుగా అవ్వాలి.
2. మనము విద్యార్థులము, మనలను భగవంతుడే చదివిస్తున్నారు - ఈ ఖుషీతో చదువుకోవాలి. ఎప్పుడూ పురుషార్థములో వ్యాకులపడరాదు, నిరుత్సాహపడరాదు.

**వరదానము :- “ మనసు పై పూర్తి అటెన్షన్ (గ్రీమనము) ఆభి ఉన్నతి చెందే కళను**

**అనుభవించే విశ్వ పరివర్తక్ భవ ”**

ఈ చివరి సమయములో మనసా ద్వారానే విశ్వ పరివర్తనకు నిమిత్తమవ్వాలి. అందువలన ఇప్పుడు మనసు ద్వారా చేసే ఒక్క సంకల్పము వ్యర్థమైనా చాలా పోగొట్టుకుంటారు, ఒక్క సంకల్పమును కూడా సాధారణ విషయంగా భావించకండి. వర్తమాన సమయములో సంకల్పాల ఆందోళన కూడా పెద్ద ఆందోళనగా లెక్కిపబడుతుంది. ఎందుకంటే ఇప్పుడు సమయము మారిపోయింది, పురుషార్థ వేగము కూడా మారిపోయింది. కనుక సంకల్పములోనే ఫుల్ స్టాప్ ఉంచాలి. మనసు పై ఇంత అటెన్షన్ ఎప్పుడు పెట్టారో అప్పుడు ఉన్నతమయ్యే కళ ద్వారా విశ్వ పరివర్తకులుగా అవుతారు.

**సోగ్గన్:- “ కర్మలో యోగము అనుభవమగుట అనగా కర్మయోగులుగా అగుట ”**